

सोऽन्तरा द्यावापृथिवीऽश्मेऽइति यथैव यजुस्तथा बन्धुः शैशिरावृतूऽभिकल्प-
 माना इन्द्रमिव देवा अभिसंविशन्विति यथेन्द्रं देवा अभिसंविष्टा एवमिमावृतू
 ज्यैष्ठ्यायाभिसंविशन्वित्येतद्वेऽइष्टके भवतो द्वौ हि मासावृतुः सकृत्सादयत्येकं
 तदृतुं करोति ॥ ६ ॥ तद्यदेतेऽअत्रोपदधाति । संवत्सरं एषोऽग्निरिमं उ लोकाः
 संवत्सरस्तस्य द्यौरेव पञ्चमी चित्तिर्द्यौरस्य शिशिर ऋतुस्तद्यदेतेऽअत्रोपदधाति
 यदेवास्यैतेऽआत्मनस्तदस्मिन्नेतत्प्रतिदधाति तस्मादेतेऽअत्रोपदधाति ॥ ७ ॥ यद्वे-
 वैतेऽअत्रोपदधाति । प्रजापतिरेषोऽग्निः संवत्सरं उ प्रजापतिस्तस्य शिर एव प-
 ञ्चमी चितिः शिरोऽस्य शिशिर ऋतुस्तद्यदेतेऽअत्रोपदधाति यदेवास्यैतेऽआत्म-
 नस्तदस्मिन्नेतत्प्रतिदधाति तस्मादेतेऽअत्रोपदधाति ॥ ८ ॥ स पुरस्तात्स्वयमातृष्णा-
 यै च विश्वज्योतिषश्चर्तव्येऽउपदधाति । द्यौर्वाऽउत्तमा स्वयमातृष्णादित्य उत्त-
 मा विश्वज्योतिरर्वाचीनं तद्विश्वश्चादित्याच्चर्तुन्दधाति तस्मादर्वाचीनमेवात ऋत-
 वोऽथो प्रजननमेतदर्वाचीनं तद्विश्वश्चादित्याच्च प्रजननं दधाति तस्मादर्वाचीनमे-
 वातः प्रजायते स्थितः दैवातः पराक्प्रजननं यावन्तो ह्येव सनाये देवास्तावन्तो
 देवाः ॥ ९ ॥ अथ प्रथमयै स्वयमातृष्णायै प्रथमयै च विश्वज्योतिष उपरिष्ठादृतव्ये
 उपदधाति । इयं वै प्रथमा स्वयमातृष्णाग्निः प्रथमा विश्वज्योतिस्तदूर्ध्वानृतुन्दधा-
 ति तस्मादित उर्ध्वं ऋतवोऽथो प्रजननमेतदितस्तदूर्ध्वं प्रजननं दधाति तस्मादित
 उर्ध्वमेव प्रजायते ॥ १० ॥ ता न व्यूहेत् । नेदृतून्व्यूहानीति यो वै म्रियतऽऋ-
 तवो ह तस्मै व्युह्यन्ते तस्माद्यत्रैव प्रथमेऽउपदधाति तत्सर्वा उपदध्यात् ॥ ११ ॥
 अथोऽश्मे वै लोका ऋतव्याः । इमांस्तल्लोकानूर्ध्वाश्चितिभिश्चिनोत्यथो क्षत्रं वा
 ऋतव्याः क्षत्रं तदूर्ध्वं चितिभिश्चिनोत्यथो संवत्सरो वाऽऋतव्याः संवत्सरं तदूर्ध्वं
 चितिभिश्चिनोति ता नान्यथा यजुष्मत्येष्टकयोपरिष्ठादभ्युपदध्यान्नेत्क्षत्रं विशाभ्यु-
 पदधानीति ॥ १२ ॥ ता हैता एव संयान्यः । एतद्वै देवा ऋतव्याभिरेवेमांलो-